



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງສຶກສາທິການ ແລະ ກິລາ

5584 - -

ເລກທີ /ສສກ

ນະຄອນຫຼວງວຽງຈັນ, ວັນທີ 18 ກັນຍາ 2025

**ຂໍ້ຕົກລົງ**  
**ວ່າດ້ວຍ ຊຸດເຄື່ອງແບບກິລາ-ກາຍຍະກຳ**

- ອີງຕາມ ກົດໝາຍວ່າດ້ວຍ ກິລາ-ກາຍຍະກຳ (ສະບັບປັບປຸງ) ສະບັບເລກທີ 74 /ສພຊ, ລົງວັນທີ 25 ພະຈິກ 2019;
- ອີງຕາມ ດຳລັດວ່າດ້ວຍການຈັດຕັ້ງ ແລະ ການເຄື່ອນໄຫວ ຂອງກະຊວງສຶກສາທິການ ແລະ ກິລາ ສະບັບ ເລກທີ 633/ນຍ, ລົງວັນທີ 18 ພະຈິກ 2021;
- ອີງຕາມ ໜັງສືສະເໜີຂອງກົມກິລາລະດັບສູງ ສະບັບເລກທີ 552/ກສ, ລົງວັນທີ 25 ສິງຫາ 2025.

**ລັດຖະມົນຕີ ອອກຂໍ້ຕົກລົງ:**

**ໝວດທີ 1**  
**ບົດບັນຍັດທົ່ວໄປ**

**ມາດຕາ 1 ຈຸດປະສົງ**

ຂໍ້ຕົກລົງສະບັບນີ້ ກຳນົດຫຼັກການ, ລະບຽບການ ແລະ ມາດຕະການ ກ່ຽວກັບການຄຸ້ມຄອງ ແລະ ການນຳໃຊ້ ຊຸດເຄື່ອງແບບກິລາ-ກາຍຍະກຳ ເພື່ອເປັນບ່ອນອີງໃນການຈັດຕັ້ງປະຕິບັດວຽກງານດັ່ງກ່າວ ໃຫ້ມີຄວາມເອກະພາບ ແນໃສ່ເຮັດໃຫ້ມີເອກະລັກ, ສະແດງເຖິງຮີດຄອງປະເພນີອັນດີງາມຂອງຊາດ ແລະ ມີຄວາມເປັນລະບຽບຮຽບຮ້ອຍ ໃນການເຂົ້າຮ່ວມການເຄື່ອນໄຫວວຽກງານກິລາ-ກາຍຍະກຳ ທັງພາຍໃນ ແລະ ຕ່າງປະເທດ.

**ມາດຕາ 2 ຊຸດເຄື່ອງແບບກິລາ-ກາຍຍະກຳ**

ຊຸດເຄື່ອງແບບກິລາ-ກາຍຍະກຳ ແມ່ນຊຸດເຄື່ອງແບບທີ່ນຳໃຊ້ເຂົ້າໃນພິທີທາງການ, ການແຂ່ງຂັນ ແລະ ການເຄື່ອນໄຫວວຽກງານກິລາ-ກາຍຍະກຳ ທັງພາຍໃນ ແລະ ຕ່າງປະເທດ.

**ມາດຕາ 3 ຂອບເຂດການນຳໃຊ້**

ຂໍ້ຕົກລົງສະບັບນີ້ ນຳໃຊ້ສຳລັບຄະນະບໍລິຫານງານກິລາ ແລະ ຄະນະກິລາທີ່ມີຊາດ ທີ່ເຄື່ອນໄຫວວຽກງານ ກິລາ-ກາຍຍະກຳ ທັງພາຍໃນ ແລະ ຕ່າງປະເທດ.

**ໝວດທີ 2**  
**ປະເພດ ຊຸດເຄື່ອງແບບກິລາ-ກາຍຍະກຳ**

**ມາດຕາ 4 ປະເພດຊຸດເຄື່ອງແບບກິລາ-ກາຍຍະກຳ**

ຊຸດເຄື່ອງແບບກິລາ-ກາຍຍະກຳ ມີ 6 ປະເພດ ດັ່ງນີ້:

1. ຊຸດສາກົນ;
2. ຊຸດປະຈຳຊາດ;
3. ຊຸດວອມ ແລະ ເສື້ອຍືດ;
4. ຊຸດນຳໃຊ້ສຳລັບການແຂ່ງຂັນ;
5. ຊຸດບຸກຄະລາກອນກິລາ-ກາຍຍະກຳ;
6. ຊຸດເຄື່ອງແບບສະຫະພັນກິລາແຫ່ງຊາດ.

**ມາດຕາ 5 ຊຸດສາກົນ**

ຊຸດສາກົນ ມີຮູບແບບ ດັ່ງນີ້:

1. ຄະນະກຳມະການກິລາອິແລມປົກແຫ່ງຊາດລາວ: ເທິງໜ້າເອິກເບື້ອງຊ້າຍ ມີເຄື່ອງໝາຍຄະນະກຳມະການອິແລມປົກແຫ່ງຊາດລາວ ກາບ້ວງ 5 ບ້ວງ ປະກອບມີ 5 ສີ ດັ່ງນີ້: ສີຟ້າ, ສີດຳ, ສີແດງ, ສີເຫຼືອງ ແລະ ສີຂຽວ ຢູ່ດ້ານລຸ່ມຂອງຮູບທຸງຊາດ;
2. ຄະນະກຳມະການກິລາພາຣາແລມປົກແຫ່ງຊາດລາວ: ເທິງໜ້າເອິກເບື້ອງຊ້າຍ ມີເຄື່ອງໝາຍຄະນະກຳມະການພາຣາແລມປົກແຫ່ງຊາດລາວ ເປັນກາໝາຍທຸງຊາດລາວຢູ່ດ້ານເທິງ ແລະ ມີ 3 ຂີດ ປະກອບມີ 3 ສີ ດັ່ງນີ້: ສີແດງ, ສີຟ້າ ແລະ ສີຂຽວ ຢູ່ດ້ານລຸ່ມຂອງຮູບທຸງຊາດ;
3. ບຸກຄະລາກອນກິລາ-ກາຍຍະກຳ: ເທິງໜ້າເອິກເບື້ອງຊ້າຍ ມີເຄື່ອງໝາຍກິລາ-ກາຍຍະກຳ ເປັນຮູບທວນໄຟ, ສີແດງກວມຫົວນາກສີຄຳ, ມີສັນຍາລັກທາງແລ່ນຢູ່ເບື້ອງລຸ່ມ, ມີໜັງສືເປັນພາສາຝຣັ່ງ "LAOS";
4. ບຸກຄະລາກອນສະຫະພັນກິລາແຫ່ງຊາດ: ເທິງໜ້າເອິກເບື້ອງຊ້າຍ ມີເຄື່ອງໝາຍສະຫະພັນກິລາ ເປັນຮູບກາໝາຍສະເພາະຂອງສະຫະພັນກິລາ, ສັນຍະລັກຂອງປະເທດກິລາ, ມີໜັງສືເປັນພາສາລາວ ແລະ ພາສາສາກົນ.

**ມາດຕາ 6 ຊຸດບຸກຄະລາກອນກິລາ-ກາຍຍະກຳ**

ຊຸດບຸກຄະລາກອນກິລາ-ກາຍຍະກຳ ມີຮູບແບບ ດັ່ງນີ້:

1. ຊຸດບຸກຄະລາກອນກິລາ-ກາຍຍະກຳ ເທິງໜ້າເອິກເບື້ອງຊ້າຍມີເຄື່ອງໝາຍກິລາ-ກາຍຍະກຳ;
2. ເສື້ອເຊິດແຂນຍາວສີຟ້າອ່ອນ (ຊາຍ-ຍິງ);
3. ໂສ້ງຂາຍາວສີດຳ (ຊາຍ);
4. ຜືນສິ້ນ ແລະ ຕີນສິ້ນເປັນສີຟ້າແກ່ (ຍິງ);
5. ກາລະວັດສີຟ້າແກ່ (ຊາຍ).

ສຳລັບສີຊຸດບຸກຄະລາກອນກິລາ-ກາຍຍະກຳ ຈະມີການປ່ຽນແປງໃນແຕ່ລະໄລຍະ.

ມາດຕາ 7 ຊຸດບຸກຄະລາກອນສະຫະພັນກິລາແຫ່ງຊາດ

ຊຸດບຸກຄະລາກອນສະຫະພັນກິລາແຫ່ງຊາດ ມີຮູບແບບ ດັ່ງນີ້:

1. ຊຸດບຸກຄະລາກອນສະຫະພັນກິລາແຫ່ງຊາດ ເທິງໜ້າເອິກເບື້ອງຊ້າຍມີກາໝາຍຂອງສະຫະພັນ;
2. ເສື້ອເຊີດແຂນຍາວບໍ່ຈຳກັດສີ (ຊາຍ-ຍິງ);
3. ໂສ້ງຂາຍາວສີດຳ ຫຼື ສີກົມ (ຊາຍ);
4. ຜົນສິ້ນ ແລະ ຕີນສິ້ນບໍ່ຈຳກັດສີ (ຍິງ);
5. ກາລະວັດບໍ່ຈຳກັດສີ (ຊາຍ).

ມາດຕາ 8 ຊຸດປະຈຳຊາດ

ຊຸດປະຈຳຊາດ ທີ່ໃສ່ເຂົ້າໃນພິທີທາງການ ກິລາ-ກາຍຍະກຳ ມີຮູບແບບ ດັ່ງນີ້:

1. ຊຸດປະຈຳຊາດ ສຳລັບເພດຊາຍ

1.1 ເສື້ອ

- ແພເສື້ອ: ແພໄໝ ຫຼື ແພຝ່າຍ ທີ່ເປັນຜະລິດຕະພັນຂອງລາວ;
- ຄໍເສື້ອ: ຄໍຕັ້ງປິດ ຫຼື ເຊີດ;
- ແຂນເສື້ອ: ແຂນຍາວຊຶງກະບອກຕິດກະດຸມສາມເມັດຢູ່ປາຍແຂນເສື້ອ;
- ສີເສື້ອ: ບໍ່ຈຳກັດສີ;
- ຖົງເສື້ອ: ເປັນຖົງເຈາະຢູ່ເທິງເບື້ອງຊ້າຍ ໜຶ່ງຖົງບໍ່ມີຝາປິດ ມີຖົງເສື້ອດ້ານລຸ່ມສອງຖົງ ມີຝາປິດ;
- ກະດຸມເສື້ອ: ຫ້າ ຫາ ເຈັດ ເມັດ;
- ດ້ານຫຼັງຂອງເສື້ອ: ແຈກເປັນສອງເບື້ອງ.

1.2 ໂສ້ງ

- ແພໂສ້ງ: ສີດຳ ແລະ ສີມືດ;
- ໂສ້ງ: ຂາຍາວຊຶງກະບອກ.

1.3 ແພຂາວມ້າ

- ແພຂາວມ້າ ລາຍສີຂາວ ດຳ.

1.4 ເກີບ

- ຂັດມັນສີດຳ ແລະ ຖົງເທົ້າດຳ.

2. ຊຸດປະຈຳຊາດ ສຳລັບເພດຍິງ

2.1 ເສື້ອ

- ແພເສື້ອ: ແພໄໝລາວ ຫຼື ແພຝ່າຍ ທີ່ເປັນຜະລິດຕະພັນຂອງລາວ;
- ສີເສື້ອ: ບໍ່ຈຳກັດ;
- ຄໍເສື້ອ: ຂະໜາດສີ່ ຫາ ເຈັດ ຊັງຕີແມັດ, ຄໍປ້າຍໃສ່ແຂບ ປ້າຍຂວາ ຫາ ຊ້າຍ, ຕໍ່າ ຫຼື ປັກແສ່ວ ດ້ວຍຝ່າຍ ຫຼື ໄໝ ແລະ ຕິດກະດຸມ ທີ່ມີສີກົມກັນກັບສີແພເສື້ອ ສາມເມັດ ຢູ່ປ້າຍແຂບເສື້ອ;
- ແຂນເສື້ອ: ແຂນຍາວຊຶງກະບອກ ຍາວກາຍແຂນສອກເຖິງຂໍ້ແຂນ.

2.2 ສິນ

- ຜົນສິນ: ມີຫົວສິນ ແລະ ມີຕົນສິນ;
- ສິນຝ່າຍ ແລະ ສິນໄໝ ລາຍຈົກ, ລາຍຂິດ, ລາຍຂັ້ນ ແລະ ລາຍອື່ນໆ ຕາມຄວາມເໝາະສົມ;
- ຕົນສິນ ຂະໜາດ ສິບແປດ ຫາ ຊາວຫ້າ ຊັງຕີແມັດ ສີກົມກົນກັບຜົນສິນ.

2.3 ແພບ່ງງ

ແພບ່ງງລາຍຫັດຖະກຳລາວ ເປັນຊຸດກົມກົນກັບຜົນສິນ ຂະໜາດລວງຍາວ ສອງຮ້ອຍຊາວ ຫາ ສອງຮ້ອຍຊາວຫ້າ ຊັງຕີແມັດ, ລວງກ້ວາງ ສາມສິບຫົກ ຫາ ສິບສິບ ຊັງຕີແມັດ.

2.4 ເກີບ

- ເກີບ: ເກີບສຸບ ປົດສິ້ນ ປົດປາຍ ມີສິ້ນ, ສີດຳ, ສີນ້ຳຕານ ຫຼື ສີອື່ນ ທີ່ກົມກົນກັບເຄື່ອງນຸ່ງ.

ມາດຕາ 9 ຊຸດວອມ ແລະ ເສື້ອຍືດ ເຂົ້າຮ່ວມການແຂ່ງຂັນ

ຊຸດວອມ ແລະ ເສື້ອຍືດ ເຂົ້າຮ່ວມການແຂ່ງຂັນ ມີໂທນສີທຸງຊາດລາວ ດັ່ງນີ້:

1. ຊຸດວອມ: ເທິງໜ້າເອິກເບື້ອງຊ້າຍ ມີຮູບທຸງຊາດ, ດ້ານຫຼັງຂອງເສື້ອມີໜັງສືເປັນພາສາຝຣັ່ງ "LAOS" ໂທນສີ ຂາວ-ຟ້າ-ແດງ;
2. ເສື້ອຍືດ: ເທິງໜ້າເອິກເບື້ອງຊ້າຍ ມີຮູບທຸງຊາດ, ດ້ານຫຼັງຂອງເສື້ອມີໜັງສື ເປັນພາສາຝຣັ່ງ "LAOS" ໂທນສີ ຂາວ-ຟ້າ-ແດງ.

ສຳລັບແບບລວດລາຍຂອງເຄື່ອງນຸ່ງ ແມ່ນໃຫ້ອອກແບບໃຫ້ໃກ້ຄຽງກັບກາໝາຍ ແລະ ເອກະລັກຂອງງານ ແຂ່ງຂັນ.

ມາດຕາ 10 ຊຸດນຳໃຊ້ສຳລັບການແຂ່ງຂັນກິລາ.

ຊຸດນຳໃຊ້ສຳລັບການແຂ່ງຂັນກິລາ ມີຮູບແບບ ດັ່ງນີ້ :

1. ຊຸດນຳໃຊ້ສຳລັບການແຂ່ງຂັນ ບາງປະເພດກິລາ ສາມາດກຳນົດຕາມລະບຽບຫຼັກການ ຂອງສະຫະພັນກິລາ ທີ່ກ່ຽວຂ້ອງເປັນຕົ້ນ: ກິລາ ບານເຕະ, ບານສົ່ງ, ບານບ້ວງ, ກະຕໍ່ ແລະ ອື່ນໆ;
2. ຊຸດນຳໃຊ້ສຳລັບການແຂ່ງຂັນ ບາງປະເພດກິລາທີ່ມີການກຳນົດຊຸດແຂ່ງຂັນສະເພາະຂອງສະຫະພັນ ກິລາ ເປັນຕົ້ນ: ກິລາ ຢູໂດ, ເທຄວັນໂດ, ປັນຈັກສີລັດ ແລະ ອື່ນໆ;
3. ການຕິດຮູບທຸງຊາດລາວ ແລະ ມີໜັງສືເປັນພາສາຝຣັ່ງ "LAOS" ຕ້ອງອີງໃສ່ລະບຽບກະຕິກາ ຂອງ ແຕ່ລະປະເພດກິລາ.

ມາດຕາ 11 ການກຳນົດຂະໜາດ ຂອງຮູບທຸງຊາດ ແລະ ຕົວໜັງສື

ການກຳນົດຂະໜາດ ຂອງຮູບທຸງຊາດ ແລະ ຕົວໜັງສື ມີດັ່ງນີ້:

1. ຮູບທຸງຊາດ ຢູ່ເທິງໜ້າເອິກເບື້ອງຊ້າຍ ມີຂະໜາດ ຫ້າຈຸດຫ້າ ຊັງຕີແມັດ ຄູນ ສາມຈຸດຫ້າ ຊັງຕີແມັດ, ເຈັດຈຸດຫ້າ ຊັງຕີແມັດ ຄູນ ສີ່ຈຸດຫ້າ ຊັງຕີແມັດ;
2. ຕົວໜັງສື LAOS ມີຂະໜາດ ສິບເກົ້າ ຊັງຕີແມັດ ຄູນ ຫົກ ຊັງຕີແມັດ.

**ໝວດທີ 3**  
**ການຄຸ້ມຄອງ ແລະ ການນຳໃຊ້ ຊຸດເຄື່ອງແບບກິລາ-ກາຍຍະກຳ**

**ມາດຕາ 12 ການຄຸ້ມຄອງຊຸດເຄື່ອງແບບກິລາ-ກາຍຍະກຳ**

ກົມກິລາລະດັບສູງ ແລະ ກົມກິລາມວນຊົນ, ພະລະ ແລະ ສື່ປະລະສຶກສາ ຂອງກະຊວງສຶກສາທິການ ແລະ ກິລາ ເປັນຜູ້ຄຸ້ມຄອງ ການນຳໃຊ້ຊຸດເຄື່ອງແບບກິລາ-ກາຍຍະກຳ ຢ່າງເປັນເອກະພາບໃນຂອບເຂດທົ່ວປະເທດ ໂດຍປະສານສົມທົບກັບ ຄະນະກຳມະການໂອແລມປິກແຫ່ງຊາດລາວ, ຄະນະກຳມະການພາຣາແລມປິກແຫ່ງຊາດລາວ, ສະຫະພັນກິລາແຫ່ງຊາດ, ສະຫະພັນກິລາມະຫາວິທະຍາໄລລາວ, ສະຫະພັນກິລານັກຮຽນສາມັນລາວ, ສະມາຄົມກິລາ-ກາຍຍະກຳ, ສະໂມສອນກິລາ-ກາຍຍະກຳ ແລະ ພາກສ່ວນທີ່ກ່ຽວຂ້ອງ.

**ມາດຕາ 13 ການນຳໃຊ້ຊຸດເຄື່ອງແບບກິລາ-ກາຍຍະກຳ**

ການນຳໃຊ້ຊຸດເຄື່ອງແບບກິລາ-ກາຍຍະກຳ ມີດັ່ງນີ້:

1. ຊຸດສາກົນ ໃຫ້ນຳໃຊ້ເຂົ້າໃນງານພິທີທາງການ ທັງພາຍໃນ ແລະ ຕ່າງປະເທດ;
2. ຊຸດປະຈຳຊາດ ໃຫ້ນຳໃຊ້ໃນພິທີທາງການ, ພິທີເປີດງານແຂ່ງຂັນກິລາ ໃນລະດັບພາກພື້ນ ແລະ ສາກົນທີ່ໄດ້ຮັບການອະນຸມັດຈາກລັດຖະບານ;
3. ຊຸດເຄື່ອງແບບຄະນະກຳມະການໂອແລມປິກແຫ່ງຊາດລາວ, ຄະນະກຳມະການພາຣາແລມປິກແຫ່ງຊາດລາວ, ບຸກຄະລາກອນກິລາ-ກາຍຍະກຳ ແລະ ສະຫະພັນກິລາແຫ່ງຊາດ ໃຫ້ນຳໃຊ້ໃນການເຄື່ອນໄຫວວຽກງານກິລາ-ກາຍຍະກຳ ຫຼື ພິທີການຕ່າງໆ;
4. ຊຸດວອມ, ເສື້ອຍືດ ແລະ ຊຸດແຂ່ງຂັນ ຂອງນັກກິລາທິມຊາດ ໃຫ້ນຳໃຊ້ໃນການເຄື່ອນໄຫວກິດຈະກຳການແຂ່ງຂັນໃນລະດັບພາກພື້ນ ແລະ ສາກົນ ທີ່ໄດ້ຮັບການອະນຸມັດຈາກລັດຖະບານ.

**ໝວດທີ 4**  
**ຂໍ້ຫ້າມ ແລະ ມາດຕະການ ຕໍ່ຜູ້ລະເມີດ**

**ມາດຕາ 14 ຂໍ້ຫ້າມ ການນຳໃຊ້ຊຸດເຄື່ອງແບບກິລາ-ກາຍຍະກຳ**

ຫ້າມ ບຸກຄົນ, ນິຕິບຸກຄົນ ແລະ ການຈັດຕັ້ງ ທັງພາກລັດ ແລະ ເອກະຊົນ ມີພຶດຕິກຳ ດັ່ງນີ້:

1. ນຳໃຊ້ຊຸດເຄື່ອງແບບກິລາ-ກາຍຍະກຳ ທີ່ໄດ້ກຳນົດໄວ້ໃນ ມາດຕາ 9 ແລະ ມາດຕາ 10 ເຂົ້າຮ່ວມພິທີການອື່ນໆ ທີ່ບໍ່ກ່ຽວຂ້ອງ ຫຼື ບໍ່ໄດ້ຮັບການອະນຸຍາດຈາກກະຊວງສຶກສາທິການ ແລະ ກິລາ;
2. ຊຸດເຄື່ອງແບບກິລາ-ກາຍຍະກຳ ທີ່ໄດ້ກຳນົດໄວ້ໃນ ມາດຕາ 9 ແລະ ມາດຕາ 10 ເຂົ້າໃນສະຖານທີ່ທີ່ບໍ່ເໝາະສົມ ເຮັດໃຫ້ເສື້ອເສຍຊື່ສຽງກິລາລາວ;
3. ນຳໃຊ້ຮູບທຸງຊາດ ແລະ ໜັງສືເປັນພາສາຝຣັ່ງ "LAOS" ໃສ່ໃນຊຸດເຂົ້າຮ່ວມການແຂ່ງຂັນກິລາລະດັບຕ່າງໆ ໂດຍບໍ່ໄດ້ຮັບອະນຸຍາດ ຈາກກະຊວງສຶກສາທິການ ແລະ ກິລາ;
4. ມີພຶດຕິກຳອື່ນ ທີ່ເປັນການລະເມີດກົດໝາຍ ແລະ ລະບຽບການ.

**ມາດຕາ 15 ມາດຕະການຕໍ່ຜູ້ລະເມີດ**

ບຸກຄົນ, ນິຕິບຸກຄົນ, ຄະນະບໍລິຫານງານກິລາ, ຄະນະກໍລາທັມຊາດ ແລະ ການຈັດຕັ້ງກິລາ-ກາຍຍະກຳ ທາງສັງຄົມ ທີ່ລະເມີດຂໍ້ຕົກລົງສະບັບນີ້ ຈະຖືກ ສຶກສາອົບຮົມ, ກ່າວເຕືອນ, ລົງວິໄນ, ປັບໄໝ, ໃຊ້ແທນຄ່າເສຍຫາຍ ທາງແພ່ງທີ່ຕົນໄດ້ກໍ່ຂຶ້ນ ຫຼື ຖືກລົງໂທດທາງອາຍາ ຕາມກົດໝາຍ.

**ໝວດທີ 5  
ບົດບັນຍັດສຸດທ້າຍ**

**ມາດຕາ 16 ການຈັດຕັ້ງປະຕິບັດ**

ມອບໃຫ້ກົມກິລາລະດັບສູງ ແລະ ກົມກິລາມວນຊົນ, ພະລະ ແລະ ສິລະປະສຶກສາ ປະສານສົມທົບກັບ ພາກສ່ວນທີ່ກ່ຽວຂ້ອງ ຈັດຕັ້ງຜັນຂະຫຍາຍ ຂໍ້ຕົກລົງສະບັບນີ້ ໃຫ້ໄດ້ຮັບຜົນດີ.

ຫ້ອງການ, ກົມ, ອົງການທຽບເທົ່າກົມ, ສະຖາບັນ, ສູນ, ພະແນກສຶກສາທິການ ແລະ ກິລາ ນະຄອນຫຼວງ, ແຂວງ, ຫ້ອງການສຶກສາທິການ ແລະ ກິລາ ເມືອງ, ນະຄອນ, ສະຖານການສຶກສາ, ການຈັດຕັ້ງກິລາ-ກາຍຍະກຳ ທາງສັງຄົມ ແລະ ພາກສ່ວນທີ່ກ່ຽວຂ້ອງ ຈົ່ງຮັບຮູ້ ແລະ ຈັດຕັ້ງ ຂໍ້ຕົກລົງສະບັບນີ້ ຢ່າງເຂັ້ມງວດ.

**ມາດຕາ 17 ຜົນສັກສິດ**

ຂໍ້ຕົກລົງສະບັບນີ້ມີຜົນສັກສິດ ນັບແຕ່ວັນທີ 29 ກັນຍາ 2025 ເປັນຕົ້ນໄປ.

ໄຊເໝ ລັດຖະມົນຕີ



**ປອ. ສຳລານ ພັນຄະວົງ**